

## 147796- اگر منگنی میں لمباج و قبول ہو تو نکاح ہو جائیگا

سوال

برائے مہربانی مجھے یہ فتویٰ دیں کہ کچھ لوگ کہتے ہیں کہ منگنی اور لڑکے لڑکی والوں کا اس عورت کے مہر پر متفق ہو جانا جس سے شادی کرنی ہو مثلاً ایک لاکھ ریال پر اتفاق ہو جائے تو اس سے مرد کے لیے وہ عورت حلال ہو جاتی ہے، کیونکہ نکاح پڑھنا تو سنت ہے، یہاں لمباج و قبول واجب یعنی آدمی کا عورت سے نکاح قبول کرنا واجب ہے؟

پسندیدہ جواب

اول :

منگنی اور عقد نکاح میں فرق ہے : منگنی یہ ہوتی ہے کہ عورت سے نکاح کی رغبت ظاہر کرنے کو خطبہ یا منگنی کہا جاتا ہے، غالب طور پر اس میں عورت کے ولی کی جانب سے لمباج نہیں ہوتا کیونکہ وہ مملت لیتا اور جس کا رشتہ طلب کیا گیا ہے اس لڑکی رائے معلوم کرتا ہے، اور بعض اوقات عورت کا ولی شادی کا وعدہ کر لیتا ہے۔

لیکن عقد نکاح کے کچھ ارکان اور شروط ہیں : ارکان میں لمباج و قبول شامل ہے، عورت کے ولی یا اس کے وکیل کی جانب سے لمباج اور خاوند یا اس کے وکیل کی جانب سے قبول ہوتا ہے۔

لہذا اگر باپ ولی ہو تو وہ یہ کہے گا کہ میں نے اپنی فلاں بیٹی کا تیرے ساتھ نکاح کیا، اور خاوند کہے گا میں نے فلاں عورت سے شادی قبول کی۔

کشاف القناع میں درج ہے :

"لمباج و قبول کے بغیر نکاح منعقد نہیں ہوتا، لمباج عورت کے ولی یا اس کے قائم مقام کی جانب سے صادر الفاظ کو کہا جاتا ہے" انتہی بتصرف

دیکھیں : کشاف القناع (5/37)۔

اور بعض فقہاء کرام مثلاً خاوند نے شرط لگائی ہے کہ قبول پر لمباج مقدم ہے یعنی پہلے عورت کے ولی کی جانب سے لمباج ہوگا اور پھر خاوند قبول کریگا۔

دیکھیں : المغنی (61/7)۔

اسی طرح عقد نکاح صحیح ہونے کے لیے دو عادل مسلمان افراد کی گواہی بھی ضروری ہے۔

دوم :

کچھ نکاح تو بغیر منگنی کے ہی ہو جاتے ہیں، اور عورت کی رضامندی سے دو گواہوں کی موجودگی میں لمباج و قبول ہو تو اس طرح یہ نکاح ہو جائیگا، پہلے زمانے میں ایسا ہوا کرتا تھا بلکہ اس وقت بھی ہوتا ہے۔

یہ نہیں کہا جائیگا کہ نکاح سنت ہے اور صرف لہجاء و قبول واجب ہے، بلکہ لہجاء و قبول ہی عقد نکاح ہے اور یہ کلام سے ہی ہو جاتا ہے اس کے لیے لکھنا اور رجسٹر کرنا شرط نہیں، بلکہ حقوق کی توثیق کے لیے نکاح رجسٹر کرایا جاتا ہے تاکہ حقوق تلف نہ ہوں۔

اسی طرح یہ بھی شرط نہیں کہ نکاح کرنے والے نکاح رجسٹرار ہونا چاہیے، بلکہ عورت کے ولی اور خاوند کے درمیان لہجاء و قبول ہو تو نکاح ہو جائیگا۔

سوم:

اور اگر منگنی میں لہجاء و قبول ہو جائے اور وہ بعد میں عقد نکاح پر متفق ہوں تو عقد نکاح اس وقت ہو گا جب وہ نکاح کریں گے؛ کیونکہ یہ صراحت ہے کہ منگنی میں جو ہوا ہے وہ عقد نکاح نہیں۔

اور اگر منگنی میں لہجاء و قبول ہو اور عقد نکاح کا بعد میں وعدہ نہ کیا گیا ہو اور نہ ہی انہوں نے اس ذکر تک کیا ہو تو یہاں ان کے ہاں عادت اور رواج کے مطابق عمل کیا جائیگا، کہ اگر ان کے ہاں عادت اور رواج ہو کہ اسے عقد نکاح کے لیے وعدہ شمار کیا جاتا ہو اور عقد نکاح نہیں تو پھر اس سے عقد نکاح نہیں ہوگا۔

لیکن اگر ان کے ہاں عادت ہو کہ یہی عقد نکاح شمار ہوتا ہے تو پھر اسے عقد نکاح تسلیم کیا جائیگا۔

شیخ ابن علیش مالکی رحمہ اللہ سے درج ذیل سوال کیا گیا:

درج مسئلہ میں آپ کی رائے کیا ہے؟

اگر ایک شخص دوسرے کو اپنی بیٹی یا اپنے بیٹے کے رشتہ کے لیے بھیجے تو اس نے وہ رشتہ قبول کر لیا اور رخصتی کے وقت عقد نکاح کا وعدہ کر لیا اور اسے لباس وغیرہ بھیج دیا، پھر عورت کے گھر والوں کو پیغام بھیجا کہ اس کی رخصتی کر دیں تو انہوں نے لڑکی کو تیار کر کے اس کے ساتھ بھیج دیا اور اس شخص نے بغیر گواہوں اور عقد کے دخول کر لیا یہ گمان کرتے ہوئے کہ والدین کی جانب سے عقد ہو چکا ہے؟

شیخ رحمہ اللہ کا جواب تھا:

"اس شخص اور عورت کے مابین علیحدگی کرنا واجب ہے اور یہ نہیں کہا جائیگا کہ نکاح فسخ ہو گیا ہے؛ کیونکہ نکاح تو ہوا ہی نہیں، اور اسے استبرار رحم کرنا ہوگا۔"

تحفہ کی شرح میں علامہ تاوودی کہتے ہیں:

"ابو سالم ابراہیم جلالی سے دریافت کیا گیا کہ: لوگوں کی عادت ہے کہ ایک شخص اپنے یا اپنے بیٹے کے لیے کوئی شخص کسی عورت کا رشتہ طلب کرتا ہے تو عورت کے گھر والے وہ رشتہ قبول کر کے رخصتی کی رات عقد نکاح کرنے کا وعدہ کر لیتے ہیں، پھر منگیتر اسے مہندی وغیرہ اور مختلف تقریبات پر لباس وغیرہ بھیجتا ہے، منگنی کے وقت عورتیں وہاں جاتی ہیں اور لوگوں کو بھی علم ہے کہ فلاں عورت نے فلاں شخص سے شادی کی ہے پھر اس شخص کو موت آ جاتی ہے یا کوئی اختلاف پڑ جاتا ہے تو کیا کیا جائیگا؟

شیخ کے جواب کا ماحصل یہ ہے:

اگر تو ان کے ہاں یہ عادت ہے کہ منگنی اور اس رشتہ کو قبول کرنا یہ عقد نکاح کے لیے راستہ ہموار کرنا ہے اور عقد نکاح رخصتی کے وقت ہوگا، تو ان کے مابین جو کچھ ہوا اسے لازم نہیں کیا جائیگا، بلکہ یہ تو ایک دوسرے کی طرف میلان ہے تو اس میں نکاح منعقد نہ ہونے میں کوئی اشکال نہیں اور نہ ہی اس صورت میں نکاح کے احکام مرتب ہونگے۔

اور اگر ان کے ہاں یہ عادت ہو کہ یہ عقد نکاح کی جگہ ہوتا ہے.... تو پھر اس نکاح کے منعقد ہونے میں کوئی اشکال نہیں، اور اس کے نتیجہ میں نکاح کے احکام مرتب ہونگے۔

اور اگر حالت مجہول ہو وہ اس طرح کہ اگر ان سے دریافت کیا جائے کہ: کیا ان کا ارادہ وعدہ کا تھا، یا کہ تنفیذ کا اور وہ کوئی جواب نہ دیں تو اس صورت میں المزدغی کا فتویٰ یہ ہے کہ:

نکاح منعقد ہوگا اور اس کے احکام لاگو ہونگے، لیکن البتینی نے اس کے خلاق عدم نکاح کا فتویٰ دیا ہے۔

پھر تاودی کہتے ہیں: حاصل یہ ہے کہ: اگر تو ان کے ہاں عادت ہو کہ منگنی اور اس رشتہ کو قبول کرنا عقد نکاح شمار کیا جاتا ہو، چاہے خاوند اور ولی کے نائب کی جانب سے ہو اور خاوند اور بیوی دونوں رضامند ہوں تو ظاہر یہی ہوتا ہے کہ اس سے نکاح ہو جائیگا اور نکاح کے احکام مرتب ہونگے اور اگر عادت یہ ہو کہ اس سے صرف رشتہ قبول ہے سکوت یا وعدہ ہو تو پھر عقد نکاح نہیں ہوگا واللہ اعلم۔

عادت کو سکوت کی حالت میں دیکھا جائیگا، لیکن وعدہ کی تصریح کے وقت یعنی جب وعدہ کیا جائے کہ عقد نکاح رخصتی کی رات ہوگا تو پھر نہیں؛ کیونکہ یہ چیز عادت کو منسوخ کرتی ہے، جب اسے عقد نکاح ثابت کیا جائے "انتہی

دیکھیں: فتاویٰ الشیخ ابن علیش (420/1) اور اتاودی (17/1) اور شرح میارۃ علی الحکام (155/1) بھی دیکھیں۔

اس وقت غالب یہی ہے کہ لوگ منگنی اور عقد نکاح میں فرق کرتے ہیں۔

واللہ اعلم۔